

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ದುಖಿಃ ಸಾಯ್ಬಿಣಿಚಿ ಸಾಲ್ವಿ ದುಸ್ರೊ ದೀಸ್

ದುಖಿಸ್ತಿ ಸಾಯ್ಬಿಣಿ

ಆಮ್ಕಾಂ ಘೆ ತುಜ್ಯಾ ಗೊಪಾಂತ್

ಲಿಪಯ್ ತುಜ್ಯಾ ಮಾಂತಾಂತ್

ಆಮ್ಕಾಂ ಸಾಂಡುನಾಕಾ-ಗೆ

ದುಸ್ಮಾನಾಂಚ್ಯಾ ಹಾತಾಂತ್

ಯಾ: ದೆವಾ ಮಜೆ ಕುಮ್ಕೆಕ್ ಯೆ.

ಲೋ: ದೆವಾ, ಮಾಕಾ ಕುಮಕ್ ಕರುಂಕ್ ತುರ್ತ್ ಕರ್.

ಯಾ: ಮಹಿಮಾ ಬಾಪಾಕ್...

ಲೋ: ಜಶಿ ಆದಿಂ...

ದುಸ್ರಿ ದೂಖ್ - ಎಜಿಪ್ತಾಕ್ ಪಲಾಯನ್

ದುಃಖಿಸ್ತಿ ಮಾಯೆ, ಜೆಜು ಬಾಳ್ಕಾಕ್ ಘೆವ್ನ್ ಎಜಿಪ್ತಾಕ್ ಪೊಳ್ನ್ ವೆತಾನಾ ತುಜ್ಯಾ ಮೊವಾಳ್ ಕಾಳ್ಜಾಕ್ ಭೊಗ್ಲೆಲ್ಯಾ ದುಃಖಿಂತ್ ಹಾಂವ್‌ಯಿ ಸಹಭಾಗಿ ಜಾತಾಂ. ಹ್ಯಾ ತುಜ್ಯಾ ದುಃಖಿ ವರ್ವಿಂ ಮೊಗಾಳಿ ಮಾಯೆ, ಹಾಂವೆಂ ಪ್ರತ್ಯೆಕ್ ಜಾವ್ನ್ ದುಬ್ಳ್ಯಾಂ ಆನಿ ನಿರಾಧಾರ್ಯಾಂ ಥಂಯ್ ಉದಾರ್ ಜಾಂವ್ಚಿ ಕುರ್ಪಾ ತುಂ ಮ್ಹಾಕಾ ಜೊಡ್ನ್ ದಿ.

ಆಮ್ಚಾ ಬಾಪಾ, ನಮಾನ್ ಮರಿಯೆ, ಮಹಿಮಾ ಬಾಪಾಕ್

ಸದೆಂವ್ ಮಾಯೆ ಮಾಗ್ತಾಂವ್ ಉಪ್ಕಾರ್, ಖಿಂಚಯ್ ಫಾಯ್ ಮ್ಹಜ್ಯಾ ಕಾಳ್ಜಾಂತ್, ಖುರ್ಸಾರ್ ಮೆಲ್ಲಾ ಜೆಜುಚೆ.

ಯಾ: ಭೋವ್ ದುಖಿಸ್ತ್ ಮಾಯೆ, ಆಮಾ ಪಾಸುನ್ ವಿನತಿ ಕರ್.

ಲೋ: ಕ್ರಿಸ್ತಾಚ್ಯಾ ಭಾಸಾವ್ಣ್ಯಾಂಕ್ ಆಮಿ ಫಾವೊ ಜಾಂವ್ಚೆ ಖಾತಿರ್.

## ಬಾವಾಧಾನ್ಯಂಚಿ ಪ್ರಾರ್ಥನಾಂ

1. ದುಖಿಸ್ತಿ ಮಾಯೆ, ಹ್ಯಾ ದುಖಾಚ್ಯಾ ಕೊಂಡಾಂತ್ ಅನಾಧಾಂಕ್, ವಿದ್ವಿಂಕ್ ಆನಿ ಕಷ್ಟತಲ್ಯಾ ಆಮ್ಚ್ಯಾ ಬಾವಾಂ ಭಯ್ಲಿಂಕ್ ಮಜತ್ ದಿ ಮ್ಹಣ್ ಮಾಗ್ತಾಂವ್.

**ಮರಿಯೆ, ಪಾತ್ಕಾಂಚ್ಯಾ ಆಸ್ತ್ಯಾ ಆಮಾ ಪಾಸತ್ ವಿನತಿ ಕರ್.**

2. ದುಖಿಸ್ತಿ ಮಾಯೆ, ನಿರಾಶ್ರಿತಾಂಕ್ ನಿರಾಧಾರ್ಯಾಂಕ್, ಕಶ್ಲೊನ್ ಕಂಗಾಲ್ ಜಾಲ್ಲ್ಯಾಂಕ್ ಬೆಜಾರಾಯ್ ಭೊಗ್ತಲ್ಯಾಂಕ್ ಆನಿ ಕಶ್ಟಾಂ-ದುಖಾಂತ್ ಆಸ್ಲಲ್ಯಾಂಕ್ ಭುಜಾವಣ್ ಧಾಡ್ ಮ್ಹಣ್ ಮಾಗ್ತಾಂವ್.

3. ದುಖಿಸ್ತಿ ಮಾಯೆ, ಜೆಜು ಪಾಟ್ಲ್ಯಾನ್ ಖುರಿಸ್ ಘೆವ್ನ್ ಚವೊಂಕ್ ಆನಿ ನಿಮಾಣೆಂ ಕುಡಿಚೆಂ ಮರಣ್ ಸ್ವೀಕಾರ್ ಕರುಂಕ್ ಆಮ್ಕಾಂ ಘಟಾಯ್ ದಿ ಮ್ಹಣ್ ಮಾಗ್ತಾಂವ್.

4. ದುಖಿಸ್ತಿ ಮಾಯೆ, ಆಮಾ ಪಾಪಿಯಾಂಕ್ ಜೆಜುಚ್ಯಾ ವಿದ್ವಲ್ಯಾ ಪವಿತ್ರ್ ಕಾಳ್ಜಾ ಥಂಯ್ ಆನಿ ತುಜ್ಯಾ ಖಿತಾವಿಣ್ ಕಾಳ್ಜಾ ಥಂಯ್ ಅಖಂಡ್ ಪಾತ್ಯೆಣಿ ದಿ ಮ್ಹಣ್ ಮಾಗ್ತಾಂವ್.

5. ದುಖಿಸ್ತಿ ಮಾಯೆ, ಆಂಕ್ವಾರಿಂಕ್, ಎಕ್ಸುರ್ಯಾಂಕ್ ಆನಿ ಮಾರೆಕಾರ್ ಪಿಡೆನ್ ಕಷ್ಟೊಂಚ್ಯಾಂಕ್, ಜಿಣ್ಯೆಂತ್ ನಿರಾಶ್ರಿತ್ ಜಾಲ್ಲ್ಯಾಂಕ್ ಆನಿ ನೆಣ್ಣ್ಯಾ ಭುರ್ಗಾಂಕ್ ಪಾವ್ ಮ್ಹಣ್ ಮಾಗ್ತಾಂವ್.

## ಪ್ರಾರ್ಥನಾಂ

ಏ ಸೊಮಿಯಾ ಜೆಜು ಕ್ರಿಸ್ತಾ, ತುಜೆ ಆವಯ್ಚೆಂ ಕಾಳಿಜ್ ತುಜ್ಯಾ ಕಷ್ಟಾಂ ಆನಿ ಮರ್ಣಾ ವರ್ವಿಂ ಫಾಪ್ಲಲೆಂ ತಿಚ್ಯಾ ಸಾತ್ ದುಖಿಂಚೊ ನಿಯಾಳ್ ಕರ್ಚ್ಯಾ ಆಮ್ಕಾಂ. ತುಜ್ಯಾ ಕಷ್ಟಾಂಚ್ಯಾ ಪುನ್ಯಾಂ ಆನಿ ತಿಚೆ ವಿನತೆ ವರ್ವಿಂ ಆಮ್ಚ್ಯಾ ಜಿವಿತಾಚ್ಯಾ ಕಷ್ಟಾಂ-ಅನ್ವಾರಾಂನಿ ಆಧಾರ್ ದಿ.

ಆಶಿರ್ವಾದ್